

31998R1172

6.6.1998

IL-ĠURNAL UFFIĊJALI TAL-KOMUNITAJIET EWROPEJ

L 163/1

**IR-REGOLAMENT TAL-KUNSILL (KE) Nru 1172/98****tal-25 ta' Mejju 1998****dwar prospetti ta' l-istatistika rigward it-trasport ta' merkanzija bit-triq**

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikulari l-Artikolu 213 tiegħu,

Wara li kkunsidra l-abbozz tar-Regolament sottomess mill-Kummissjoni <sup>(1)</sup>,

Wara li kkunsidra l-opinjoni tal-Parlament Ewropew <sup>(2)</sup>,

Wara li kkunsidra l-opinjoni tal-Kumitat Ekonomiku u Soċjali <sup>(3)</sup>,

(1) Billi, sabiex twettaq ix-xoghlijiet mogħtija lilha fil-kuntest tal-politika komuni tat-trasport, il-Kummissjoni għandu jkollha għad-dispożizzjoni tagħha data statistika komparabbli, ta' min jorbot fuqha, sinkronizzata, regolari u komprensiva fuq l-iskala u l-iżvilupp tal-ġarr tal-merkanzija bit-triq permezz ta' vetturi rreġistrati fil-Komunità, u fi grad ta' utilizzazzjoni tal-vetturi li jwettqu dan it-trasport.

(2) Billi d-Direttiva tal-Kunsill 78/546/KEE tat-12 ta' Ġunju 1978 dwar ir-riżultati ta' l-istatistika rigward il-ġarr tal-merkanzija bit-triq, bħala parti mill-istatistiċi reġjonali <sup>(4)</sup> ma tippovdix għal riżultati dwar it-tipi ta' trasport li ma kinux awtorizzati fiż-żmien meta kienet adottata d-Direttiva; billi r-riżultati li hemm ipprovdut għalihom ifornu informazzjoni differenti għat-trasport nazzjonali u internazzjonali u billi din ma tippovdi ebda informazzjoni fuq il-grad ta' utilizzazzjoni għall-vetturi li jwettqu dan it-trasport.

(3) Billi huwa neċessarju li jiġu kkompilati statistiċi reġjonali komprensivi kemm rigward il-ġarr tal-merkanzija kif ukoll rigward il-vjaġġi tal-vetturi.

(4) Billi hu għalhekk xieraq li tiġi emendata s-sistema stabbilita mid-Direttiva 78/546/KEE biex tiġi assicurata d-deskrizzjoni ta' l-origini u d-destinazzjoni reġjonali tat-trasport intra-Komunitarju fuq l-istess bażijiet tat-trasport nazzjonali, u biex tiġi pprovduta rabta bejn il-ġarr tal-merkanzija u l-vjaġġi tal-vetturi billi jitkejjel il-grad ta' l-utilizzazzjoni tal-vetturi li jwettqu dan it-trasport.

(5) Billi, skond il-prinċipju tas-sussidjarjetà, il-holqien tal-livelli statistiċi komuni li jippermettu l-produzzjoni ta' l-informazzjoni armonizzata jista' jsir b'mod effiċjenti biss fil-livell Komunitarju, filwaqt li *d-data* tingabar f'kull Stat Membru taht l-awtorità ta' l-entitajiet u l-istituzzjonijiet inkarigati mill-kompilazzjoni ta' l-istatistiċi uffiċjali.

(6) Billi r-Regolament tal-Kunsill (KE) Nru 322/97 tas-17 ta' Frar 1997 dwar l-istatistiċi Komunitarji <sup>(5)</sup> jipprovdni qafas ta' referenza għad-dispożizzjonijiet stabbiliti minn dan ir-Regolament, b'mod partikulari daww relatati ma' l-aċċess għas-sorsi tad-*data* amministrattivi, ma' kemm il-prezz tar-riżorsi disponibbli jkun ekonomiku u mal-kunfidenzjalità statistika.

(7) Billi li l-komunikazzjoni tad-*data* individwali, ladarba ssir anonima, tkun neċessarja sabiex tiġi stmata l-precizjoni globali tar-riżultati.

(8) Billi huwa importanti li jiġi assicurati li l-informazzjoni statistika tixxerred kif suppost.

(9) Billi, matul il-perijodu tal-bidu, il-Komunità tkun tehtieġ li tippovdi lill-Istati Membri kontribuzzjoni finanzjarja għat-twettiq tax-xogħol neċessarju.

(10) Billi huwa xieraq li ssir proċedura simplifikata għall-implimentazzjoni ta' dan ir-Regolament u l-adattazzjoni tiegħu għall-progress ekonomiku u tekniku.

<sup>(1)</sup> ĠU C 341, tal-11.11.1997, p. 9.

<sup>(2)</sup> ĠU C 104, tas-6.4.1998.

<sup>(3)</sup> ĠU C 95, tat-30.3.1998, p. 33.

<sup>(4)</sup> ĠU L 168, tas-26.6.1978, p. 29. Id-Direttiva kif l-aħhar emendata mill-Att tas-Shubija ta' l-1994.

<sup>(5)</sup> ĠU L 52, tat-22.2.1997, p. 1.

(11) Billi l-Kumitat tal-Programm Statistiku stabbilit mid-Deciżjoni 89/382/KEE, Euratom <sup>(1)</sup> ġie kkonsultat skond l-L-Artikolu 3 ta'ghha; billi dan iddikjara li huwa jaqbel ma' dan ir-Regolament,

ADOTTA DAN IR-REGOLAMENT:

#### L-Artikolu 1

### Is-sugġett u l-kamp ta' applikazzjoni

1. Kull Stat Membru għandu jikkompila statistiċi Komunitarji dwar il-ġarr ta' merkanzija bit-triq permezz ta' vetturi tat-triq għat-trasport tal-merkanzija li jkunu rreġistrati f'dak l-Istat Membru, u dwar il-vjaġġi li jsiru minn vetturi bħal dawn.

2. Dan ir-Regolament m'għandux japplika għall-ġarr tal-merkanzija bit-triq permezz ta':

- (a) l-vetturi tat-triq għat-trasport tal-merkanzija li l-piż awtorizzat jew id-dimensjonijiet tagħhom jaqbu l-limiti normalment permessi fl-Istati Membri kkonċernati;
- (b) il-vetturi agrikoli, il-vetturi militari u l-vetturi li jkunu ta' l-amministrazzjonijiet ċentrali jew pubbliċi lokali, bl-eċċezzjoni tal-vetturi tat-triq għat-trasport tal-merkanzija li jkunu ta' imprizi pubbliċi, u b'mod partikulari ta' imprizi ferrovjarji.

Kull Stat Membru jista' jeskludi mill-ambitu ta' dan ir-Regolament il-vetturi tat-triq għat-trasport tal-merkanzija li l-kapaċità tat-tagħbija tagħhom jew il-piż permissibbli tagħhom meta bit-tagħbija jkun anqas minn ċertu limitu. Dan il-limitu ma jistax jaqbeż kapaċità tat-tagħbija ta' 3,5 tunnellata metrika jew piż permissibbli meta bit-tagħbija ta' 6 tunnellata metriċi fil-każ ta' vetturi b'mutur wiehed.

#### L-Artikolu 2

### Id-definizzjonijiet

Għall-finijiet ta' dan ir-Regolament id-definizzjonijiet li ġejjin għandhom jgħoddu:

- “ġarr tal-merkanzija bit-triq”: it-trasport kollu tal-merkanzija permezz tal-vetturi tat-triq għat-trasport tal-merkanzija,
- “il-vettura tat-trasport bit-triq”: vettura tat-trasport bit-triq li tkun mghammra b'mutur li jkun il-mezz waħdieni għall-propulsjoni tagħha, li hi normalment użata għall-ġarr tal-persuni jew tal-merkanzija bit-triq, jew għall-ġbid, bit-triq, ta' vetturi wżati għall-ġarr ta' persuni jew merkanzija,
- “vettura tat-triq għat-trasport tal-merkanzija”: vettura tat-triq iddisinjata esklussivament jew primarjament għall-ġarr tal-merkanzija (vann, karru, nofs-karru),

– “vettura għat-trasport tal-merkanzija bit-triq”: kwalunkwe vettura singola tat-triq għat-trasport (trakk), jew kombinazzjoni ta' vetturi tat-triq, jiġifieri tren (trakk ma' karru) jew vettura artikulata (żiemel ma' nofs-karru) iddisinjati għall-ġarr tal-merkanzija,

– “trakk”: vettura tat-triq riġida ddisinjata esklussivament jew primarjament għall-ġarr tal-merkanzija,

– “żiemel”: vettura tat-triq għat-trasport iddisinjata esklussivament jew primarjament biex tiġbed vetturi oħra tat-triq li ma jkunux misjuqa minn mutur (b'mod ewlieni nofs karru),

– “karru”: vettura tat-triq għat-trasport tal-merkanzija ddisinjata biex tingħbed minn vettura tat-trasport bit-triq,

– “nofs-karru”: vettura tat-triq għat-trasport tal-merkanzija mingħajr fus fuq quddiem iddisinjata b'dan il-mod biex parti mill-vettura u parti sostanzjali tal-piż mghobbi tagħha tistrieħ fuq iż-żiemel,

– “vettura artikulata”: żiemel flimkien ma' nofs-karru,

– “tren tat-triq”: vettura tat-triq għat-trasport tal-merkanzija imqabba ma' karru.

Din il-kategorija tinkludi wkoll vettura artikulata b'karru iehor imqabba magħha,

– “irreġistrat”: l-istat ta' meta vettura titniżżel f'reġistru ta' vetturi tat-triq għat-trasport, miżmum minn entità uffiċjali fi Stat Membru, sew jekk ir-reġistrazzjoni tkun akkumpanjata mill-hruġ tal-pjanċa tar-reġistrazzjoni sew jekk le.

Fil-każ ta' ġarr permezz ta' kombinazzjoni ta' vetturi tat-triq għat-trasport, jiġifieri tren (trakk ma' karru) jew vettura artikulata (żiemel ma' nofs karru), fejn il-vettura tat-triq għall-merkanzija (trakk jew żiemel) u l-karru jew in-nofs karru jkunu rreġistrati f' pajjiżi differenti, il-vettura shiha għandha titqies bħala li tkun irreġistrata fil-pajjiż fejn il-vettura tat-triq għall-merkanzija tkun irreġistrata,

– “il-kapaċità għat-tagħbija”: il-piż massimu tal-merkanzija ddikjarata permissibbli mill-awtorità kompetenti tal-pajjiż tar-reġistrazzjoni tal-vettura.

Meta l-vettura għat-trasport tal-merkanzija bit-triq ikun tren magħmul minn trakk b'karru, il-kapaċità tat-tagħbija tat-tren tkun it-total tal-kapaċità tat-tagħbija tat-trakk u tal-karru,

– “il-piż massimu permissibbli”: il-piż totali tal-vettura (jew il-kombinazzjoni tal-vetturi) meta din tkun wieqfa u lesta għat-triq flimkien mal-piż tat-tagħbija iddikjarat permissibbli mill-awtorità kompetenti tal-pajjiż tar-reġistrazzjoni tal-vettura,

– “Eurostat”: id-dipartiment tal-Kummissjoni responsabbli għat-twettiq tax-xogħlijiet li jaqgħu fuq dik l-istituzzjoni fis-settur tal-produzzjoni ta' l-istatistiċi Komunitarji.

<sup>(1)</sup> ĠU L 181, tat-28.6.1989, p. 47.

## L-Artikolu 3

**Il-ġbir tad-data**

1. L-Istati Membri għandhom jikkompilaw *data* statistika li jkollha x'taqsmu mas-setturi li ġejjin:

- (a) id-*data* li għandha x'taqsam mal-vetturi;
- (b) id-*data* li għandha x'taqsam mal-vjaġġ;
- (ċ) id-*data* li għandha x'taqsam mal-merkanzija.

2. It-tagħrif varjabbli fl-istatistiċi ta' kull zona, id-definizzjoni tagħhom u l-livelli fil-klassifika użata għall-analiżi qed jin-għataw fl-Annessi.

3. Meta jkun qed jiġi deċiż il-metodu li għandu jiġi użat għall-kompilazzjoni tad-*data* statistika, l-Istati Membri għandhom jieqfu milli jwettqu kwalunkwe formalità fuq il-fruntieri ta' bejn l-Istati Membri.

4. Il-karatteristiċi tal-ġbir tad-*data* u l-kontenut ta' l-Annessi għandhom jiġu addottati skond il-proċedura stabbilita fl-Artikolu 10.

## L-Artikolu 4

**Il-precizjoni tar-riżultati**

Il-metodi għall-ġbir u l-ipproċessar tad-*data* għandhom jiġu żviluppatti biex jassiguraw li r-riżultati ta' l-istatistika trasmessi mill-Istati Membri jilhqgħu l-livelli minimi tal-precizjoni, waqt li jitiqes l-karatteristiċi strutturali tat-trasport bit-triq fl-Istati Membri. Dawn il-livelli għandhom jiġu stabbiliti skond il-proċedura speċifikata fl-Artikolu 10.

## L-Artikolu 5

**It-trasmissjoni tar-riżultati lill-Eurostat**

1. L-Istati Membri għandhom jittrasmettu lill-Eurostat kull erba' xhur id-*data* individwali vverifikata kif suppost li tkun tik-korrispondu mat-tibdiliet imsemmija fl-Artikolu 3 u elenkati fl-Anness A, mingħajr l-indikazzjoni ta' l-isem, l-indirizz jew in-numru tar-registrazzjoni.

Trasmissjoni bħal din għandha, fejn ikun xieraq, tinkludi d-*data* li għandha x'taqsam ma' termini trimensili anteedenti li għalihom id-*data* trasmessa kienet proviżorja.

2. L-arranġamenti għat-trasmissjoni tad-*data* msemmija fil-paragrafu 1, inkluzi, jekk ikun hemm, l-iskedi statistiċi bbażati fuq dawg id-*data*, għandhom jiġu stabbiliti skond il-proċedura speċifikata fl-Artikolu 10.

3. It-trasmissjoni għandha ssehh fi żmien hames xhur mill-aħhar ta' kull perjodu ta' tliet xhur ta' osservazzjoni.

L-ewwel trasmissjoni għandha tkopri l-ewwel tliet xhur ta' l-1999.

4. Matul perijodu transizzjonali mill-1 ta' Jannar 1999 sa *data* stabbilita skond il-paragrafu 5, Stat Membru jista' juża kodifikazzjoni simplifikata għall-varjabbli elenkati fl-Anness A, il-parti A2, it-taqsimiet 3, 4, 8 u 9, u fil-parti A3, it-taqsimiet 5 u 6.

Din il-kodifikazzjoni simplifikata għandha tkun tikkonsisti fi:

- għat-trasport nazzjonali: kodifikazzjoni skond l-Anness G,
- għat-trasport internazzjonali: għall-kodifikazzjoni għal kull pajjiż.

5. Id-*data* ta' l-iskadenza tal-perijodu transizzjonali provdut fil-paragrafu 4 għandha tiġi ffixxata, skond il-proċedura stabbilita fl-Artikolu 10, malli l-kondizzjonijiet tekniċi jkunu jeżistu biex jagħmluha possibbli li jkun hemm sistema effettiva ta' kodifikazzjoni reġjonali biex tintuża kemm għat-trasport nazzjonali kif ukoll internazzjonali skond l-Anness G, it-taqsimiet 1 u 2.

## L-Artikolu 6

**Id-disseminazzjoni tar-riżultati**

Id-dispożizzjonijiet dwar id-disseminazzjoni tar-riżultati ta' l-istatistika rigward il-ġarr tal-merkanzija bit-triq, inkluzi l-istruttura u l-kontenut tar-riżultati li għandhom jiġu disseminati, għandhom jiġu stabbiliti skond il-proċedura speċifikata fl-Artikolu 10.

## L-Artikolu 7

**Ir-rapporti**

1. L-Istati Membri għandhom jgħaddu lill-Eurostat, fid-*data* jew qabel id-*data* li fiha l-informazzjoni ta' l-ewwel tliet xhur tiġi mgħoddija, rapport dwar il-metodi użati għall-kompilazzjoni tad-*data*.

L-Istati Membri għandhom ukoll jgħaddu lill-Eurostat id-dettalji ta' kwalunkwe tibdil sostanzjali fil-metodi użati għall-ġbir tad-*data*.

2. L-Istati Membri għandhom jipprovdu lill-Eurostat bl-informazzjoni ta' kull sena dwar id-daqsijiet tal-kampjuni, ir-rati ta' dawg li ma weġbux u, fil-forma ta' żball normali jew intervalli tal-kunfidenza, kemm ikunu ta' min jorbot fuqhom ir-riżultati ewlenija.

3. Wara li d-*data* tkun ingabret matul tliet snin, il-Kummissjoni għandha tibgħat rapport lill-Parlament Ewropew u lill-Kunsill dwar l-esperjenza miksuba fix-xogħol imwettaq skond dan ir-Regolament.

## L-Artikolu 8

**Il-kontribuzzjoni finanzjarja**

1. Matul l-ewwel tliet snin ta' l-implimentazzjoni tar-riżultati ta' l-istatistika kif provdut minn dan ir-Regolament, l-Istati Membri għandhom jirċievu kontribuzzjoni fil-forma ta' assistenza finanzjarja mill-Komunità favur l-ispiza minfuqa fit-twet-tiq tax-xogħol involut.

2. L-ammont ta' l-appropriazzjonijiet allokatu għal din il-miżura kull sena għandu jiġi ffixsat bħala parti mill-proċedura annwali tal-*budget*.

3. L-awtorità tal-*budget* għandha tiddeċiedi l-appropriazzjonijiet disponibbli għal kull sena.

4. Fir-rapport provdut fl-Artikolu 7(3), il-Kummissjoni għandha tenumera l-użu tal-fondi Komunitarji allokatu għal din il-miżura.

Fuq il-bażi tar-rapport provdut mill-Artikolu 7(3), il-Kummissjoni għandha tivvaluta jekk kontribuzzjonijiet finanzjarji oħra jkunux neċessarji għal perjodu addizzjonali ta' tliet snin.

## L-Artikolu 9

**Il-proċeduri għall-implimentazzjoni**

Il-proċeduri għall-implimentazzjoni ta' dan ir-Regolament, inklużi l-miżuri għall-adattazzjoni tiegħu b'riżq il-progress ekonomiku u tekniku għandhom jiġu stabbiliti, sakemm dan ma jkunx jinvolvi zieda sproporzjonata fl-ispiza għall-Istati Membri u/jew piż fuq dawk li jirrispondu, b'konformità mal-proċedura speċifikata fl-Artikolu 10. Proċeduri bħal dawn għandhom jikkonċernaw b'mod partikulari:

- l-adattazzjoni tal-karatteristiċi tal-*għbir tad-data* u tal-kontenut ta' l-Annessi,
- il-*ħtiġiet* dwar il-*preċiżjoni*,
- l-arranġamenti għat-trasmissjoni *tad-data* lill-Eurostat, inklużi, jekk ikun hemm, l-iskedi ta' l-istatistika bbażati fuq dik id-*data*,
- id-disseminazzjoni tar-riżultati,
- l-appuntar *tad-data* ta' l-iskadenza tal-perjodu transizzjonali provdut fl-Artikolu 5(5) għat-trasmissjoni tal-varjabbli elenkati fl-Artikolu 5(4).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussel, fil-25 ta' Mejju 1998.

## L-Artikolu 10

**Il-proċedura**

Il-Kummissjoni għandha tiġi meġġjuna mill-Kumitat tal-Programm ta' l-Istatistika, minn issa 'l quddiem imsejjah "il-Kumitat".

Ir-rappreżentant tal-Kummissjoni għandu jissottometti lill-Kumitat abbozz tal-miżuri li għandhom jittieħdu. Il-Kumitat għandu jagħti l-opinjoni tiegħu fuq l-abbozz fi żmien limitat li l-president għandu jstabilixxi skond l-urġenza tal-kwestjoni. L-opinjoni għandha tingħata mill-maġġoranza stabbilita fl-Artikolu 148(2) tat-Trattat fil-każ ta' deċiżjonijiet li l-Kunsill ikun meħtieġ li jadotta fuq proposta mill-Kummissjoni. Il-voti tar-rappreżentanti ta' l-Istati Membri fil-Kumitat għandhom jiġu peżati skond il-mod provdut f'dak l-Artikolu. Il-president m'għandux jivvota.

Il-Kummissjoni għandha tadotta l-miżuri, li għandhom jgħoddu immedjatament. Madanakollu, jekk dawn il-miżuri ma jkunux konformi ma' l-opinjoni tal-Kumitat, dawn għandhom immedjatament jiġu kkomunikati mill-Kummissjoni lill-Kunsill. F'dak il-każ:

- il-Kummissjoni għandha tipposponi l-applikazzjoni tal-miżuri li tkun iddeċidiet fuqhom għal perijodu ta' tliet xhur mid-*data* tal-komunikazzjoni,
- il-Kunsill, waqt li jaġixxi b'maġġoranza kkwalifikata, jista' jjiehu deċiżjoni differenti fi żmien il-limitu ta' żmien imsemmi fl-ewwel inċiż.

## L-Artikolu 11

**Id-Direttiva 78/546/KEE**

1. L-Istati Membri għandhom jipprovdu r-riżultati għas-snin 1997 u 1998 skond id-Direttiva 78/546/KEE.
2. Id-Direttiva 78/546/KEE qiegħda b'dan tithassar b'effett mill-1 ta' Jannar 1999.

## L-Artikolu 12

**Id-dhul fis-seħh**

Dan ir-Regolament għandu jidhol fis-seħh fl-20 jum wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Għall-Kunsill

Il-President

J. CUNNINGHAM

*L-ANNESSI*

L-Anness A	IL-LISTA TAL-VARJABBLI
L-Anness B	IL-KLASSIFIKA TAL-KONFIGURAZZJONIJIET TAL-FUS
L-Anness Ċ	IL-KLASSIFIKA TAT-TIPI TAL-VJAĠĠI
L-Anness D	IL-KLASSIFIKA TAL-MERKANZIJA
L-Anness E	IL-KLASSIFIKA TAL-KATEGORIJI TAL-MERKANZIJA PERIKOLUŻA
L-Anness F	IL-KLASSIFIKA TAT-TIPI TAL-MERKANZIJA
L-Anness G	IL-KODIFIKA TAL-POSTIJET TAT-TAGHBIJA U L-HATT

## L-ANNEX A

**IL-LISTA TAL-VARJABBLI**

L-informazzjoni li għandha tingħata għal kull vettura għandha tinqasam hekk:

- A1. id-*data* li għandha x'taqsam mal-vettura;
- A2. id-*data* li għandha x'taqsam mal-vjaġġ;
- A3. id-*data* li għandha x'taqsam mal-merkanzija (fl-operazzjoni bażika tat-trasport).

**A1. IL-VARJABBLI RELATATI MAL-VETTURA**

Skond id-definizzjoni mogħtija fl-Artikolu 2 tar-Regolament, vettura għat-trasport tal-merkanzija bit-triq għandha tkun kwalunkwe vettura singola għat-trasport (trakk) tat-triq jew kombinazzjoni ta' vetturi tat-triq, jiġifieri tren tat-triq (trakk bil-karru) jew vettura artikulata (ziemel ma' semi-karru) iddisinjati għall-garr tal-merkanzija.

Id-*data* li għandha x'taqsam mal-vettura li għandha tingħata hija din li ġejja:

1. il-possibilità ta' l-użu tal-vetturi għat-trasport ikkombinat (volontarju);
2. il-konfigurazzjoni tal-fus skond l-Anness B (volontarja);
3. kemm għandha żmien (fi snin) il-vettura għat-trasport bit-triq (it-trakk jew iż-ziemel) (mill-ewwel reġistrazzjoni tagħha);
4. il-piż massimu permisibbli, f'100 kg;
5. il-kapaċità għat-tagħbija, f'100 kg;
6. l-operatur tal-vettura NACE Rev. 1 il-kategorija ta' l-attività (livell sa erba' ċifri) (volontarju) <sup>(1)</sup>;
7. it-tip ta' trasport (b'kiri jew bi premju/ghal rasu);
8. it-tip ta' kilometri misjuqa matul il-perjodu tas-sondaġġ;
  - 8.1. imghobbi;
  - 8.2. vojti (inkluzi l-vjaġġi taż-żwiemel mingħajr in-nofs karri)(volontarju);
9. il-vettura piżata, li għandha tintuża biex jinkisbu r-riżultati kompleti mid-*data* individwali jekk id-*data* tkun ingabret fuq il-baži ta' kampjuni kif jiġu.

**Il-konfigurazzjonijiet suċċessivi**

Meta l-vettura għat-trasport bit-triq magħzula tkun trakk wahdu, jiġifieri mingħajr karru, matul il-perjodu tas-sondaġġ, din tkun tikkonstitwixxi fiha nfisha l-vettura tat-triq għat-transportazzjoni tal-merkanzija.

Madanakollu, meta l-vettura tat-trasport bit-triq li tintgħazel għas-sondaġġ tkun ziemel tat-triq – li f'dak il-każ ikollu nofs karru meħmuż miegħu – jew meta jkun trakk li miegħu jkun meħmuż karru, id-*data* meħtieġa taħt ir-Regolament tkun dwar il-vettura għat-trasport tal-merkanzija tat-triq meħhuda bħala haġa intiera. F'dan il-każ, jista' jkun hemm bidla fil-konfigurazzjoni matul il-perjodu tas-sondaġġ (bi trakk li jżid karru miegħu jew ibiddel il-karru matul il-perjodu, jew ziemel tat-triq ibiddel in-nofs karru tiegħu). F'każ bħal dan, dawn il-konfigurazzjonijiet suċċessivi għandhom jiġu rreġistrati, u d-*data* dwar l-vettura għandha tiġi fornuta għal kull vjaġġ. Madanakollu, jekk ma jkunx possibbli li dawn il-konfigurazzjonijiet suċċessivi jiġu rreġistrati, hemm qbil li, fil-każ tal-varjabbli relatati mal-vetturi, daww li jikkorrispondu mal-konfigurazzjoni fil-bidu ta' l-ewwel vjaġġ li jkun sar bit-tagħbija matul il-perjodu tas-sondaġġ jew mal-konfigurazzjoni l-aktar użata matul dak il-perjodu jiġu rreġistrati.

**It-tibdil fit-tip tat-trasport**

Bl-istess mod, waqt li jiddependi mill-vjaġġ, it-trasport jista' jsir għal rasu, għall-kiri jew għall-kumpens, u t-tip ta' trasport għandu jiġi rreġistrat għal kull vjaġġ. Madanakollu, jekk ma jkunx possibbli li jiġu rreġistrati dawn il-bidliet, hemm qbil li t-tip ta' trasport irreġistrat ikun dak li jikkorrispondi mal-mod prinċipali ta' l-utilizzazzjoni.

<sup>(1)</sup> Il-klassifika ta' l-istatistika ta' l-attivitàjiet ekonomiċi fil-Komunitajiet Ewropej.

## A2. IL-VARJANTI LI GHANDHOM X'JAQSMU MAL-VJAĠĠ

Matul il-perijodu tas-sondaġġ, il-vettura ghat-trasport tal-merkanzija bit-triq tagħmel vjaġġi, jew bla tagħbija (ma jkun hemm ebda merkanzija jew kontenituri vojta fit-trakk, il-karru jew in-nofs karru, li jkunu għalhekk "kompletament vojti") jew bit-tagħbija (ikun hemm jew merkanzija inkella kontenituri vojti fit-trakk, il-karru jew in-nofs karru, filwaqt li l-kontenituri vojti jkunu ta' tip partikolari ta' merkanzija). Id-distanza tal-vettura tat-triq ghat-trasport tal-merkanzija meta mgħobbija hija d-distanza bejn l-ewwel post tat-tagħbija u l-aħħar post tat-hatt (fejn il-vettura ghat-trasport tal-merkanzija tkun kompletament żvojtata). Vjaġġ bit-tagħbija jista' għalhekk ikopri hafna operazzjonijiet bażiċi ta' trasport.

Id-*data* li għandha tinghata għal kull vjaġġ hija kif ġej:

- (1) it-tip tal-vjaġġ skond in-nomenklatura fl-Anness Ċ;
- (2) il-piż tal-merkanzija li nġarret matul il-vjaġġ jew matul kull stadju tal-vjaġġ, il-piż gross f'100 kg;
- (3) il-post tat-tagħbija (tal-vettura ghat-trasport tal-merkanzija bit-triq, għal vjaġġ bit-tagħbija);
  - *id-definizzjoni*: il-post tat-tagħbija huwa l-ewwel post li minnu l-merkanzija titgħabba fuq il-vettura ghat-trasport tal-merkanzija bit-triq, li qabel kienet kompletament vojta (jew fejn iż-żiemel tat-triq jiġi mehmuz ma' nofs karru mgħobbi). Għal vjaġġ bla tagħbija, dan huwa l-post tal-hatt tal-vjaġġ bit-tagħbija preċedenti (l-idea ta' "il-post fejn jibda l-vjaġġ bla tagħbija").
  - *il-kodifika*: il-post tat-tagħbija jiġi kkodifikat skond id-dispożizzjonijiet ta' l-Anness G;
- (4) il-post tal-hatt (tal-vettura ghat-trasport tal-merkanzija bit-triq, għal vjaġġ bit-tagħbija);
  - *id-definizzjoni*: il-post tal-hatt huwa l-aħħar post li fih il-merkanzija tiġi mahtuta minn fuq il-vettura ghat-trasport tal-merkanzija bit-triq, li wara tkun kompletament vojta (jew fejn iż-żiemel tat-triq ikun sġanċjat minn man-nofs karru). Għall-vjaġġ bla tagħbija, huwa l-post tat-tagħbija tal-vjaġġ bit-tagħbija li jkun imiss (l-idea ta' "il-post fejn jispiċċa l-vjaġġ bla tagħbija").
  - *il-kodifika*: il-post tal-hatt jiġi kkodifikat skond id-dispożizzjonijiet ta' l-Anness G;
- (5) id-distanza vjaġġgata: id-distanza attwali bl-eskluzjoni tad-distanza misjuqa mill-vettura ghat-trasport tal-merkanzija bit-triq waqt il-garr b'mezz iehor ta' trasport;
- (6) it-tunnellati metriċi/kilometri vvjaġġgati matul il-vjaġġ;
- (7) il-pajjiżi ttraversati matul il-vjaġġ (mhux iktar minn ħamsa, ikkodifikati skond il-Ġeonomnklatura <sup>(1)</sup>);
- (8) il-post tat-tagħbija, jekk ikun hemm, tal-vettura ghat-trasport tal-merkanzija bit-triq fuq mezz iehor ta' trasport skond id-dispożizzjonijiet ta' l-Anness G (volontarju);
- (9) il-post tal-hatt, jekk ikun hemm, tal-vettura ghat-trasport tal-merkanzija bit-triq minn mezz oħra ta' trasport skond id-dispożizzjonijiet ta' l-Anness G (volontarju);
- (10) id-sitwazzjoni "mgħobbi totalment" (il-proċedura 2) jew "mhux mgħobbi totalment" (il-proċedura 2) tal-vettura ghat-trasport tal-merkanzija bit-triq matul il-vjaġġ inkwestjoni, f'termini tal-volum massimu ta' spazju użat matul il-vjaġġ (il-proċedura 0 = skond il-konvenzjoni għal vjaġġi bla tagħbija) (volontarju).

## A3. IL-VARJABBILI LI GHANDHOM X'JAQSMU MAL-MERKANZIJA (fl-operazzjoni bażika tat-trasport)

Matul vjaġġ bit-tagħbija, jistgħu jitwettqu bosta operazzjonijiet bażiċi tat-trasport, filwaqt li operazzjoni bażika tat-trasport tkun t'fisser trasport ta' tip wiehed ta' merkanzija (definita b'referenza għal livell partikolari tan-nomenklatura) bejn il-post fejn titgħabba u l-post fejn tinhatt.

Id-*data* li għandha tinghata rigward operazzjoni bażika tat-trasport matul vjaġġ bit-tagħbija hija din:

- (1) it-tip tal-merkanzija, skond il-gruppi li jirreferu għal klassifika xierqa (ara l-Anness D);
- (2) il-piż tal-merkanzija: il-piż gross, f'100 kg;
- (3) jekk ikun meħtieġ, il-klassifika tal-merkanzija bhala perikoluża skond il-kategorji ewlenija tad-Direttiva 94/55/KE <sup>(2)</sup> mogħtija fl-Anness E;

<sup>(1)</sup> In-nomenklatura tal-pajjiżi għall-istatistiċi tan-negozju Komunitarju estern.

<sup>(2)</sup> Id-Direttiva tal-Kunsill 94/55/KE tal-21 ta' Novembru 1994 dwar l-approssimazzjoni tal-liġijiet ta' l-Istati Membri fejn għandu x'jaqsam il-garr tal-merkanzija perikoluża bit-triq (ĠU L 319, tat-12.12.1994, p. 7). Id-Direttiva kif emendata mid-Direttiva tal-Kummissjoni 96/86/KE (ĠU L 335, ta' l-24.12.1996, p. 43). Għall-aħħar emendi lill-Annessi, ara l-ĠU L 251, tal-15.9.1997, p. 1.

- (4) it-tip tat-tagħbija kif mogħtija fl-Anness F (volontarju);
- (5) il-post tat-tagħbija tal-merkanzija, ikkodifikat skond id-dispożizzjonijiet ta' l-Anness G;
- (6) il-post tal-hatt tal-merkanzija, kkodifikat skond id-dispożizzjonijiet ta' l-Anness G;
- (7) id-distanza vvjaġġata, id-distanza attwali bl-esklużjoni tad-distanza misjuqa mill-vettura għat-trasport tal-merkanzija bit-triq waqt li tkun qed tingarr minn mezzji oħra tat-trasport.

L-OPERAZZJONIJET TAT-TRASPORT IMWETTQA MATUL VJAĠĠ TAT-TIP "DAWRA TA' ĠBIR JEW DISTRIBUZZJONI" (vjaġġ tat-tip 3)

Għal dan it-tip ta' vjaġġ, b'ħafna postijiet ta' tagħbija u/jew hatt, tkun haġa prattikament impossibbli li wiehed jitlob lill-operaturi tat-trasport biex jiddeskrivu l-operazzjonijiet bażiċi tat-trasport.

Fil-każ ta' dawn il-vjaġġi, meta dawn jiġu identifikati bhala tali, operazzjoni tat-trasport bażika, singola u nominali tinholoq ġeneralment fuq il-bażi ta' l-informazzjoni dwar il-vjaġġ.

Kull Stat Membru għandu jinforma lill-Kummissjoni dwar id-definizzjoni tiegħu għal dan it-tip ta' vjaġġ u jispjega l-assunzjonijiet simplifikanti li hu jiġi obligat li japplika fil-ġbir tad-*data* dwar l-operazzjonijiet ta' trasport korrispondenti.

#### L-appendiċi metodoloġika

### Il-vjaġġi bit-tagħbija u l-operazzjonijiet bażiċi tat-trasport

Waqt li jiddependi mill-Istat Membru kkonċernat, l-informazzjoni dwar it-trasport tingabar fuq il-bażi ta':

- jew deskrizzjoni ta' kull operazzjoni bażika ta' garr ta' merkanzija (b'dettalji addizzjonali dwar vjaġġi bla tagħbija),
- jew deskrizzjoni tal-vjaġġi magħmula mill-vettura fit-twettiq ta' dawn l-operazzjonijiet bażiċi għat-trasport tal-merkanzija.

Fil-maġġoranza tal-każijiet, meta jsir vjaġġ bit-tagħbija dan ikun jirrapprezenta operazzjoni bażika wahda ta' trasport ma':

- tip wiehed ta' merkanzija mgħobbija (b'referenza għall-klassifika tal-merkanzija użata, f'dan il-każ l-24 grupp derivati mill-klassifika ta' l-NST) <sup>(1)</sup>,
- post wiehed għat-tagħbija tal-merkanzija,
- post wiehed għall-hatt tal-merkanzija.

F'dan il-każ iż-żewġ metodi użati jkunu kompletament ekwivalenti, u l-informazzjoni miġbura miż-żewġ metodi tiddekrivihom it-tnejn:

- il-garr tal-merkanzija (l-operazzjonijiet bażiċi kollha għat-trasport tal-merkanzija),
- il-vjaġġi li jsiru mill-vetturi fit-twettiq ta' dawn l-operazzjonijiet, bid-dettalji tal-kapaċitajiet tal-vetturi u l-utilizzazzjoni ta' dawn il-kapaċitajiet (il-vjaġġ bit-tagħbija bil-ko-effiċjent ta' l-utilizzazzjoni; il-vjaġġ bla tagħbija).

Taht dan ir-Regolament, il-garr tal-merkanzija u l-vjaġġi li jsiru mill-vetturi għandhom jiġu deskritti t-tnejn, imma ma huwix mixtieq li l-operaturi tat-trasport jitgħabbew b'żieda eċċessiva fil-piż ta' l-istatistiċi billi dawn jintalbu jiddeskrivu fid-dettall il-garr tal-merkanzija u l-vjaġġi tal-vetturi.

Għalhekk, l-NSOs fl-Istati Membri, waqt il-kodifika tal-kwestjonarji, għandhom jikkostitwixxu mil-ġdid id-*data* li ma tkunx esplicitament meħtieġa mill-operaturi tat-trasport mid-*data* li dawn jiġbru fuq il-bażi jew ta' l-*operazzjoni bażika tal-garr*, jew ta' "il-vjaġġ tal-vettura".

Il-problema tqum meta ħafna operazzjonijiet bażiċi tal-garr isiru matul vjaġġ wiehed bit-tagħbija, li jista' jkun minhabba:

- li jkun hemm ħafna postijiet tat-tagħbija u/jew tal-hatt tal-merkanzija (imma jkunu limitati fil-ġhadd, inkella dawn ikunu dawriet ta' għbir jew distribuzzjoni, li jkunu jeħtieġu trattament speċjali). F'dan il-każ dawn id-diversi postijiet ta' tagħbija u/jew ta' hatt jiġu rreġistrati, biex jiġu kkalkulati direttament it-tunnellati metriċi/il-kilometri li jkunu saru matul il-vjaġġ, u l-uffiċju ta' l-istatistika jkun jista' jikkostitwixxi mill-ġdid l-operazzjonijiet bażiċi tal-garr,
- u/jew il-fatt li jkun hemm ħafna tipi ta' merkanzija ttrasportati matul il-vjaġġ bit-tagħbija, fatt li ġeneralment ma jinnizilx fl-istatistiċi, ġaladarba tip wiehed biss ta' merkanzija (singola jew prinċipali) jintalab. F'dan il-każ it-telf ta' l-informazzjoni jiġi aċċettat u l-Istati Membri li jwettqu din it-tip ta' simplifikazzjoni għandhom jagħmlu referenza esplicita għaliha lill-Kummissjoni.

<sup>(1)</sup> NST: In-nomenklatura uniformi tal-merkanzija għall-istatistiċi tal-garr.



## L-ANNEX B

**IL-KLASSIFIKA TAL-KONFIGURAZZJONJET TAL-FUS**

Meta tintuża kombinazzjoni ta' vetturi, il-konfigurazzjoni tal-fus tghodd l-għadd totali ta' fusien, jiġifieri l-fusien tat-trakk jew iż-żiemel tat-triq, flimkien ma' dawk tal-karru jew in-nofs karru.

Il-kategoriji tal-fusien huma dawn li ġejjin:

	Il-Kodifika
1. L-għadd tal-fusien fil-każ tal-vetturi singoli (trakkijiet):	
2	120
3	130
4	140
Ohrajn	199
2. In-numru ta' fusien fil-każ ta' kombinazzjoni ta' vetturi: trakk u karru	
2 + 1	221
2 + 2	222
2 + 3	223
3 + 2	232
3 + 3	233
Ohrajn	299
3. L-għadd tal-fusien fil-każ ta' kombinazzjonijiet ta' vetturi: żiemel tat-triq u n-nofs karru	
2 + 1	321
2 + 2	322
2 + 3	323
3 + 2	332
3 + 3	333
Ohrajn	399
4. Żiemel tat-triq biss	499

## L-ANNEX Ċ

**IL-KLASSIFIKA TAT-TIPI TA' VJAĠĠI**

1. Il-vjaġġ bit-tagħbija li jinvolvi operazzjoni bażika waħda ta' ġarr.
2. Il-vjaġġ bit-tagħbija li jinvolvi hafna operazzjonijiet ta' ġarr, imma li ma jkunx ikkunsidrat bħala dawra ta' ġbir jew distribuzzjoni.
3. Il-vjaġġ bit-tagħbija tat-tip ta' dawra ta' ġbir jew distribuzzjoni.
4. Il-vjaġġi bla tagħbija.

## L-ANNEX D

## IL-KLASSIFIKA TAL-MERKANZIJA

Il-klassifika tal-merkanzija għandha tkun skond l-NST sa dak iż-żmien meta s-sostituzzjoni tagħha tiġi stabbilita mill-Kummissjoni, b'konsultazzjoni ma' l-Istati Membri.

## IL-GRUPPI TA' MERKANZIJA

Il-gruppi tal-merkanzija	Il-Kapitolu NST <sup>(1)</sup>	Il-gruppi NST <sup>(1)</sup>	Id-deskrizzjoni
1	0	01	Iċ-ċereali
2		02, 03	Il-patata, ħaxix ieħor frisk u ffrizāt, u l-frott
3		00, 06	L-annimali ħajjin, il-pitravi taz-zokkor
4		05	L-injam u s-sufra
5		04, 09	It-tessuti u l-iskart, materjal ieħor mhux maħdum li ġej mill-annimal u mill-ħaxix.
6	1	11, 12, 13, 14, 15, 16, 17	L-ikel u l-ġhalf ta' l-annimali
7		18	Iż-żrieragħ taż-żejt u l-frott żejtne u xaħmijiet
8	2	21, 22, 23	Il-karburanti minerali solidi
9	3	31	Iż-żejt mhux raffinat
10		32, 33, 34	Prodotti ta' żejt mhux raffinat
11	4	41, 46	Il-ħadid mhux maħdum, l-iskart tal-ħadid u ta' l-azzar u l-irmied tal-funderija
12		45	Il-minerali mhux tal-ħadid u l-iskart tagħhom
13	5	51, 52, 53, 54, 55, 56	Il-prodotti tal-metall
14	6	64, 69	Is-siment, il-ġir, il-materjali maħduma għall-bini
15		61, 62, 63, 65	Il-minerali pproċessati u m'ħumiex
16	7	71, 72	Il-fertilizzanti kimiċi u naturali
17	8	83	Il-faħam, il-kimiċi, il-qatran
18		81, 82, 89	Il-kimiċi ta' xort' oħra mill-faħam, il-kimiċi u l-qatran
19		84	Il-polpa tal-karta u l-iskart tal-karta
20	9	91, 92, 93	Il-vetturi u t-tagħmir tat-trasport, il-makkinarju, l-apparat, l-inġenji, kemm jekk miġnija kemm jekk le, u l-partijiet tagħhom
21		94	L-oġġetti tal-metall maħdum
22		95	Il-ħġieġ, l-oġġetti tal-ħġieġ u l-prodotti taċ-ċeramika
23		96, 97	Il-ġilda, it-tessuti, l-ilbies, u oġġetti maħduma oħra
24		99	Oġġetti mixxellanji

<sup>(1)</sup> Ippubblikat mill-Uffiċċju ta' l-Istatistika tal-Komunitajiet Ewropej (Edizzjoni 1968).

## L-ANNEX E

**IL-KLASSIFIKA TA' KATEGORIJI TA' MERKANZIJA PERIKOLUŻA (\*)**

- 1 L-esplossivi
- 2 Il-gassijiet, ikkumpressati, likwifikati jew imdewba taht pressjoni
- 3 Il-likwidi li jiehdu n-nar
- 4.1 Is-solidi li jiehdu n-nar
- 4.2 Is-sostanzi li jaqbdw wehidhom
- 4.3 Is-sostanzi li, f'kuntatt ma' l-ilma, jarmu gassijiet li jaqbdw
- 5.1 Is-sostanzi ossidanti
- 5.2 Il-perossidi organiċi
- 6.1 Is-sostanzi tossiċi
- 6.2 Is-sostanzi li jistgħu jikkagunaw infezzjonijiet
- 7 Il-materjal radjuattiv
- 8 Il-korrużivi
- 9 Is-sostanzi perikolużi mixxellanji

---

(\*) Kull kategorija hija jew klassi jew sezzjoni ta' klassi tal-klassifika tat-tipi ta' merkanzija perikoluza kif giet definita fid-Direttiva 94/55/KE, l-Anness A, it-Taqsima I, in-nota marginali 2002 <sup>(1)</sup>.

---

<sup>(1)</sup> L-Annessi A and B għad-Direttiva 94/55/EC. L-ahhar emendi għal dawn l-Annessi jidhru fil-ĠU L 251, tal-15.9.1997, p. 1.

## L-ANNEX F

**KLASSIFIKATAT-TIPI TA' TAGHBIJA (\*)**

- 0 Il-merkanzija likwida mhux stivata (bla unità ta' taghbija)
- 1 Il-merkanzija solida mhux stivata (bla unità ta' taghbija)
- 2 Il-kontenituri l-kbar tal-merkanzija
- 3 Il-kontenituri l-oħra tal-merkanzija
- 4 Il-merkanzija li tingarr fuq pallets
- 5 Il-merkanzija qabel ma tiġi mbragata
- 6 L-unitajiet mobbli awtomoventi
- 7 Unitajiet mobbli oħra
- 8 (Riservat)
- 9 Tipi oħra ta' merkanzija

---

(\*) Il-Kummissjoni Ekonomika tan-Nazzjonijiet Uniti għall-Ewropa — Kodiċi għat-tipi ta' merkanzija, pakketti u materjali ta' l-imballagg, ir-Rakkomandazzjoni 21 adottata mill-Partit għall-Hidma dwar l-Iffaċilitar tal-Proċeduri għall-Kummerċ Internazzjonali, Ġinevra, Marzu 1986.

## L-ANNEX G

**IL-KODIFIKA TAL-POSTIJET TAT-TAGHBIJA U L-HATT**

1. Il-Livell 3 tan-Nomenklatura dwar l-Entitajiet Territorjali għall-Istatistiċi (NUTS), għall-Istati Membri tal-Komunità Ewropea.
2. Il-listi tar-reġjuni amministrattivi mogħtija mill-pajjiż terz ikkonċernat, lil Stati li ma jkunux membri tal-Komunità Ewropea imma li jkunu partijiet kontraenti fil-Ftehim dwar iż-Żona Ekonomika Ewropea (ŻEE), jiġifieri l-Islanda, il-Liechtenstein u n-Norveġja.
3. In-nomenklatura tal-pajjiżi li tintuza għall-istatistiċi tal-kummerċ Komunitarju estern, għal pajjiżi terzi oħra.